



گورنر KATHY HOCHUL

فوری ریلیز کے لیے: 16/11/2023

گورنر HOCHUL نے اعلان کیا ہے کہ گھر سے بھاگنے کے واقعات کی روک تھام کے قومی مہینے کے سلسلے میں 16 نومبر کی شام اہم ریاستی مقامات کو سبز رنگ سے روشن کیا جائے گا

معاونتی اور سستی رہائش کے ذریعے بے گھر اور گھر سے بھاگے ہوئے نوجوانوں کی مدد کے عزم کی تجدید کی گئی ہے

گورنر Kathy Hochul نے ہدایت کی ہے کہ آج رات 16 نومبر کو اہم ریاستی مقامات کو سبز رنگ میں روشن کیا جائے گا، تاکہ گھر سے بھاگنے کے واقعات کی روک تھام کے قومی مہینے کی آگاہی پیدا کرنے کے سلسلے میں نیو یارک کی شرکت شامل کی جائے۔ عوامی آگاہی کی اس مہم کا مقصد یہ ہے کہ ان نوجوانوں کے تجربات پر روشنی ڈالی جائے جو گھر سے بھاگ گئے ہوں یا بے گھری کا شکار ہوں اور ان نوجوانوں کی مدد کے لیے دستیاب وسائل کو اجاگر کیا جائے۔

"ہر سال، نیو یارک کے ہزاروں نوجوان گھر سے بھاگ جاتے ہیں یا بے گھر ہو جاتے ہیں،" گورنر Hochul نے کہا۔ "بعض صورتوں میں، نوجوان یہ کوشش کر رہے ہوتے ہیں کہ اپنے گھروں میں بدسلوکی، نظر انداز کیے جانے یا جھگڑے سے بچ سکیں۔ ایک ماں کی حیثیت سے، میں جانتی ہوں کہ نوجوانوں کے لیے ایک مستحکم ماحول کا ہونا کتنا ضروری ہے تاکہ ان کی جسمانی، جذباتی اور ذہنی صحت میں معاونت کی جائے۔ میں پُر عزم ہوں کہ گھروں اور رہنے کی جگہوں کو تلاش کرنے میں ان کی مدد کی جائے جو ان کی مثبت ترقی میں سہولت فراہم کر سکے۔"

ریاست نیو یارک کے دفتر برائے اطفالی و خاندانی خدمات (Office of Children and Family Services، OCFS) اپنے ڈیویژن برائے نوجوانان کی ترقی اور شراکت داریاں برائے کامیابی (Youth Development and Partnerships for Success، YDAPS) کے ذریعے، OCFS کے فروغ کے مشن کے ایک حصے کے طور پر، گھر سے بھاگے ہوئے اور بے گھر نوجوانوں (runaway and homeless youth، RHY) اور نوجوان بالغوں کے لیے خدمات کے ایک وسیع سلسلے میں معاونت دیتا ہے تاکہ بچوں، خاندانوں اور کمیونٹیز کی سلامتی، دوامیت اور فلاح و بہبود کو فروغ دیا جائے۔

تصدیق شدہ رہائشی پروگرامز کی جانب سے ذاتی رپورٹ کے اعداد و شمار سے ظاہر ہوتا ہے کہ 2022 میں ریاست بھر میں گھر سے بھاگے ہوئے اور بے گھر 4,385 نوجوانوں کو رہائشی پروگراموں میں داخل کیا گیا تھا۔ بحرانی خدمات کے پروگرامز کی مدد سے گھر سے بھاگنے والے یا بے گھر ہونے والے 2,685 نوجوانوں کے علاوہ 54 زیر کفالت افراد کی مدد کی گئی تھی؛ اور بے گھر ہونے والے 928 نوجوانوں کے علاوہ 61 زیر کفالت افراد کو عبوری خودمختار زندگی کے پروگرامز میں داخل کیا گیا تھا۔

اگست میں، گورنر Hochul نے اعلان کیا تھا کہ کئی ایسے پروجیکٹس کے لیے \$38.6 ملین کی ریاستی فنڈنگ دی گئی ہے جن کے ذریعے نیو یارک کے بے گھر ہونے والے شہریوں کو مستقل معاونتی رہائش فراہم کی جائے گی۔ ریاست کے بے گھروں کے رہائشی اور امدادی پروگرام کے ذریعے تعاون یافتہ، ان پروجیکٹس میں ایسے ترقیاتی اقدامات شامل ہیں جو معمر افراد، منشیات کی لت کے شکار رہنے کے ماضی کے حامل افراد، نشوونمائی معذوریوں

کے شکار افراد، نوجوان بالغ افراد اور سنگین ذہنی بیماری میں مبتلا افراد کی خدمت کے لیے اضافی 410 یونٹس بنائے جائیں گے۔

بے گھروں کا رہائشی اور امدادی پروگرام، گورنر Hochul کے جامع منصوبے کا ایک اہم جزو ہے تاکہ پورے نیو یارک میں رہائش کو مزید سستا، مساوی اور مستحکم بنایا جائے۔ 2022 میں، گورنر نے ایک نیا \$25 بلین، پانچ سالہ، جامع رہائشی منصوبہ شروع کیا تھا جس کے تحت ریاست بھر میں 100,000 سستے گھر بناتے ہوئے یا محفوظ بناتے ہوئے رہائشی رسد میں اضافہ کیا جائے گا، جن میں کمزور طبقات کے لیے معاونتی خدمات والے 10,000 گھر شامل ہیں۔

دفتر برائے خدماتِ اطفال و خاندان کی قائم مقام کمشنر Suzanne Miles-Gustave نے کہا، "OCFS کو فخر ہے کہ اس بحران میں ہمارے کمزور نوجوانوں تک رسائی حاصل کرنے میں ایک قائدانہ کردار ادا کیا گیا ہے۔ گھر سے بھاگنے والے اور بے گھر نوجوانوں کے لیے ہماری خدمات، نوجوانوں کی مثبت ترقی پر مبنی ہیں جن میں صحت مند تعلقات کی حمایت اور ترقی پر توجہ مرکوز کی جاتی ہے، جس کے نتیجے میں نوجوانوں کی موجودہ صلاحیتوں اور مستقل مزاجی میں اضافہ ہوتا ہے، اور اس پروگرامنگ میں نوجوانوں کی آراء اور قیادت شامل کی جاتی ہے۔ چونکہ رہائش کے عدم استحکام سے کوئی بھی متاثر ہو سکتا ہے، اس لیے ایسے پروگرامز اور پالیسیاں ہی سب سے زیادہ جوابی کارروائی کر سکتی ہیں کہ جب ان میں عمر، نسل، آبائی اصل، ثقافتی پس منظر، صنفی شناخت، جنسی رجحان، یا دوسرے کسی تجربے سے قطع نظر، تمام نوجوانوں کو شامل کیا جاتا ہے۔"

اس سال کے شروع میں، ریاستی ڈویژن برائے مجرمانہ انصاف کی خدمات (Division of Criminal Justice Services، DCJS) لاپتہ افراد کے کلیئرنگ ہاؤس، دفتر برائے آزمائشی مدت اور اصلاحی متبادلات، اور انسانی اسمگلنگ کی روک تھام کے نمائندوں نے OCFS اور دیگر قومی، ریاستی اور مقامی ایجنسیوں اور غیر سرکاری تنظیموں کے ساتھ شراکت کی تھی تاکہ گھر سے بھاگنے کی روک تھام میں مداخلت کا فعال گروپ قائم کیا جائے۔ تشکیل شدہ اس نئے گروپ کا مقصد یہ ہے کہ گھر سے بھاگنے کے واقعات میں کمی لائی جائے، بلند خطرے سے دوچار نوجوانوں کی ضروریات پوری کی جائیں جن کے ساتھ کئی مرتبہ لاپتہ ہونے کے واقعات پیش آچکے ہوں، اور کثیر الضابطہ نقطہ نظر کے ساتھ ایک پائلٹ پروگرام تیار کیا جائے تاکہ متعدد مرتبہ لاپتہ ہونے والے نوجوانوں کی بہتر انداز میں معاونت کی جائے۔+

گھر سے بھاگنے کے واقعات کی قومی روک تھام کے لیے 16 نومبر، سبز لباس پہننے کا دن ہے۔ گھر سے بھاگنے کے واقعات کی روک تھام کے قومی مہینے کے سلسلے میں نیو یارک کی شرکت کے اظہار کے لیے جن اہم ریاستی مقامات کو سبز رنگ میں روشن کیا جائے گا ان میں شامل ہیں:

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- Empire State Plaza
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- "فرینکلن ڈی روزویلٹ" مڈ-ہڈسن برج
- البانی انٹرنیشنل ایئرپورٹ گیٹ وے
- MTA LIRR - Penn سٹیشن پر ایسٹ اینڈ گیٹ وے
- ایری کینال پر فینرپورٹ لفٹ پل
- مائنیہان ٹرین ہال

- ہڈسن ریاستی تاریخی پارک کے اوپر پیدل چلنے کا راستہ

ریاست نیو یارک کے دفتر برائے خدماتِ اطفال و خاندان کے بارے میں: ریاست نیو یارک کے دفتر برائے خدماتِ اطفال و خاندان کی جانب سے بچوں، خاندانوں اور کمیونٹیز کی سلامتی، دوامیت اور فلاح و بہبود کو فروغ دیتے ہوئے، نیو یارک کے عوام کی خدمت کی جاتی ہے۔ یہ ایجنسی خاندانی معاونت، کم سنوں کے لیے انصاف، نوجوانوں کی ترقی، نگہداشتِ اطفال اور اطفال کی فلاح و بہبود کی خدمات کا ایک نظام فراہم کرتی ہے اور ایسے پروگرامز اور سروسز کی ذمہ دار ہے جن میں رضاعی نگہداشت، گود لینے کے عمل اور گود لینے کے عمل میں معاونت، بچوں کی تحفظاتی خدمات، بچوں اور خاندانوں کے لیے تحفظاتی خدمات، اور زدیذیر بالغ افراد کے لیے تحفظاتی پروگرامز شامل ہیں۔

ڈویژن برائے فوجداری انصاف کی خدمات کے لاپتہ افراد کے کلیئرنگ ہاؤس کے بارے میں اس کلیئرنگ ہاؤس کی جانب سے بچوں، کالج کے طلباء اور لاپتہ بالغ افراد پر مشتمل معاملات سے نمٹنے میں قانون نافذ کرنے والے اداروں کو مدد فراہم کی جاتی ہے۔ اس کلیئرنگ ہاؤس کے عملے کے ارکان قانون کے نفاذ، تربیت اور معلوماتی ٹیکنالوجی میں وسیع تجربہ رکھتے ہیں، اور مقامی، ریاستی اور قومی قانون نافذ کرنے والے اداروں کو تحقیقاتی معاونت فراہم کرتے ہیں، خاندان کے نظر انداز شدہ اراکین اور کمیونٹی ایجوکیشن پروگرامز کو معاونت فراہم کرتے ہیں۔ کلیئرنگ ہاؤس کی جانب سے لاپتہ افراد کے ایسے کیسز جنہیں مشترکہ کرنے کی اجازت حاصل ہو ان کے بارے میں یہاں missingpersons@dcjs.ny.gov اور 800-346-3543 پر رہنمائی اور تجاویز بھی قبول کی جاتی ہیں۔

####

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)